

Prime Minister participates in 14th BRICS Summit

June 24, 2022

وزیر اعظم نے 14 ویں برکس سربراہ کانفرنس میں شرکت کی

وزیر اعظم جناب نریندر مودی نے 23 – 24 جون، 2022ء کو چین کے صدر شی جن پنگ کی صدارت میں ورچوئل طور پر منعقدہ 14 ویں برکس سربراہ کانفرنس میں بھارتی شرکت کی قیادت کی۔ 23 جون کو ہونے والی اس سربراہ کانفرنس میں برازیل کے صدر جیر بولسو نارو، روس کے صدر ولادیمیر پوتن اور جنوبی افریقہ کے صدر سیرل رامافوسا نے بھی شرکت کی۔ سربراہ اجلاس کے غیر برکس تعلقات کے زمرے میں عالمی پیش رفت پر اعلیٰ سطحی مذاکرات 24 جون کو منعقد ہوئے۔

23 جون کو لیڈروں نے انسداد دہشت گردی، تجارت، صحت، روایتی ادویات، ماحولیات، سائنس، ٹیکنالوجی اور اختراع، زراعت، تکنیکی اور پیشہ ورانہ تعلیم اور تربیت کے شعبوں سمیت عالمی تناظر میں اہم امور پر تبادلہ خیال کیا۔ اس میں کثیر جہتی نظام میں اصلاحات، کووڈ – 19 عالمی وباء، عالمی اقتصادی بحالی اور دیگر امور بھی شامل تھے۔

وزیر اعظم نے برکس کی شناخت کو مستحکم کرنے پر زور دیا اور برکس کی دستاویزات، برکس ریلوے ریسرچ نیٹ ورک کے لئے آن لائن ڈاٹا بیس قائم کرنے اور ایم ایس ایم ایز کے درمیان تعاون کو مستحکم کرنے کی تجویز پیش کی۔ بھارت برکس ملکوں میں اسٹارٹ اپس کے درمیان روابط کو مستحکم کرنے کی خاطر، اس سال برکس اسٹارٹ اپس تقریب کا انعقاد کرے گا۔ وزیر اعظم نے، اس بات کو بھی اجاگر کیا کہ برکس ارکان کے طور پر ہمیں ایک دوسرے کی سلامتی کو سمجھنا چاہیئے اور دہشت گرد قرار دیئے جانے میں باہمی تعاون فراہم کرنا چاہیئے اور اس اہم معاملے کو سیاسی شکل نہیں دی جانی چاہیئے۔ سربراہ اجلاس کے اختتام پر برکس لیڈروں نے ”بیجنگ اعلان“ کو منظوری دی۔

24 جون کو، وزیر اعظم نے افریقہ، وسطی ایشیا، جنوب مشرقی ایشیا اور بحر الکاہل سے کیریبین تک بھارت کی ترقیاتی شراکت داری؛ ایک آزاد، کھلے جامع اور اصولوں پر مبنی سمندری علاقے پر بھارت کی توجہ؛ بحیرہ ہند کے خطے سے لے کر بحر الکاہل تک تمام ملکوں کی علاقائی سالمیت اور اقتدار اعلیٰ کے لئے احترام؛ اور کثیر جہتی نظام میں اصلاحات پر زور دیا کیونکہ ایشیا کا ایک بڑا حصہ، پورا افریقہ اور لاطینی امریکہ کی عالمی فیصلہ سازی میں کوئی آواز نہیں ہے۔

وزیر اعظم نے سرکلر معیشت کی اہمیت کا اجاگر کیا اور ماحولیات کے طرز زندگی (لائف) مہم میں شامل ہونے کے لئے شریک ملکوں کے شہریوں کو مدعو کیا۔ شرکت کرنے والے مہمان ملکوں میں الجیریا، ارجنٹینا، کمبوڈیا، مصر، ایتھوپیا، فجی، انڈونیشیا، ایران، قزاقستان، ملیشیا، سینیگال، تھائی لینڈ اور ازبکستان شامل تھے۔

اس سے پہلے 22 جون کو برکس بزنس فورم کی افتتاحی تقریب میں کلیدی خطبہ دیتے ہوئے، وزیر اعظم نے برکس بزنس کونسل اور برکس ویمن بزنس الائنس کی سنٹس کی، جنہوں نے کووڈ – 19 وباء کے باوجود اپنا کام جاری رکھا۔ وزیر اعظم نے برکس کی کاروباری برادری کو مشورہ دیا کہ وہ سماجی اور اقتصادی چیلنجوں کے لئے ٹیکنالوجی پر مبنی حل کے شعبے، اسٹارٹ اپس اور ایم ایس ایم ایز میں مزید تعاون کریں۔

نئی دہلی

جون 24 2022

DISCLAIMER: This is an approximate translation. The original is available in English on MEA's website and may be referred to as the official press release.